

# Afrika

Hemm l-arti fik, saħħara tal-pjaneta  
Idejk isellmu 'l-ghodwa tax-xemx tielgħa,  
dirghajk jilqgħu 'l-irjieħ deħlin sa ġewwa,  
ghajnejk jogħlew fis-sema jfittxu l-qofol  
sakemm jarawh jinħall bit-talb u t-tama.

Saqajk ma jistrihux u jiżfnu dejjem  
ma' l-għanja tal-buffuri, mat-thaxwixa  
li titla' sa l-gholjiet u thuf fl-imsaġar,  
il-knejjes li mill-gholi tiegħu Alla  
jagħżilhom biex jistrieħ 'il bogħod mill-bqija.  
Il-vibrazzjonijiet ta' qalbek wiesgħa  
jinstemgħu f'kulma tagħmel, tiżfen, tghanni,  
tixxennaq, titlob, tohlom u tistenna  
li ruhek darba tqum u tmexxi dinja.  
Il-ħażna tiegħek m'hix fil-ġid ta' issa,  
hemm fik żerriegħa ġdida li trid tinbet,  
hemm ruhek li timmarka l-istaġuni,  
ir-ruħ ta' dil-pjaneta kollha t'ghada.

Is-sebh u l-wegħha tiegħek haġa wahda,  
int wahda biss li tghanni, wahda tokrob.  
Ġidek ma jinħażinx fil-ġarar tagħna,  
jingabar f'qalb li tnixxi d-demmi u xorta  
b'tahbita fissa lejl u nhar tistenna.  
Din l-ghodwa ssehh ghax hemm miktub fuq ġbinek,  
hemm fuq ġenbejk u hemm fuq qalbek berah.  
Hemm l-arti fik biex tkellem 'l-istaġuni,  
u biha tkellem lill-ħaxix u 'l-bhejjem,  
u l-kelma tiegħek wahda: poeżija,  
il-kelma t'Alla lil uliedu kollha.  
Mistur xi mkien fi hđanek il-holm tiegħek,  
itir mar-riħ fir-ramel tad-deżerti,  
jistenna l-waqt li jkaxkar dinja miegħu.  
Riesaq il-hin u d-dinja kollha thares  
tissemma' r-ritmu tiegħek, fantasija  
għal dir-raġuni xiha, mnikkta tagħna.  
Il-wegħha tiegħek tagħna, kull miraklu  
li johroġ minnek se jagħmilna wliedek,  
imsaħħra bik, midjuna lejki, sa fl-aħħar.  
Qalbek ghajjena ma tegħjiex ittektek  
u żzomm pianeta shiha ttektek magħha.  
Hemm Alla hđejk fil-ferħ u fid-duluri,  
u f'ismu nhallsu d-dejn għalik, omm helwa,  
sakemm bid-dejn skontat niddejnu aħna.

*Oliver Friggieri*